

നൽകിയ കണയനൂർ താലൂക്കിലെ എറണാകുളം വില്ലേജിൽ സർവ്വെ നമ്പർ 2681-ൽ ഉൾപ്പെട്ട ഒരേക്കർ ഭൂമി അളന്ന് തിട്ടപ്പെടുത്തുന്നതിനായി കൊച്ചി നഗരസഭ അറിയിപ്പ് നൽകിയിട്ടുണ്ടോ; ഉണ്ടെങ്കിൽ എന്നാണ് അറിയിപ്പ് നൽകിയത്;

(ബി) അളന്ന് തിട്ടപ്പെടുത്തുന്നതിൽ നേരിടുന്ന കാലതാമസത്തിന് കാരണം വ്യക്തമാക്കാമോ;

(സി) എന്നത്തേക്ക് അളന്ന് തിട്ടപ്പെടുത്തി നൽകാൻ സാധിക്കുമെന്ന് വ്യക്തമാക്കാമോ?

ഉത്തരം

(എ) ഭൂമി അളന്ന് തിട്ടപ്പെടുത്തുന്നതിനായി കൊച്ചി നഗരസഭയുടെ അറിയിപ്പ് 16-7-2005-ന് എറണാകുളം കളക്ടറേറ്റിൽ ലഭിച്ചിട്ടുണ്ട്.

(ബി) സ്ഥലത്തിന്റെ ലഭ്യതക്കുറവുമൂലം നാളിതുവരെ സർക്കാർ ഉത്തരവുപ്രകാരം നിർദ്ദേശിച്ചിരുന്ന ഒരേക്കർ ഭൂമി ലഭ്യമാക്കാൻ സാധിച്ചിട്ടില്ല.

(സി) 25 സെന്റ് ഭൂമി മഹാകവി ജി. ശങ്കരക്കുറുപ്പിന്റെ സ്മാരകത്തിലേയ്ക്ക് ലഭ്യമാക്കുന്നതിനുവേണ്ടി നിലവിലെ ഉത്തരവിൽ മാറ്റംവരുത്തി പുനർ ഉത്തരവ് ലഭ്യമാക്കുന്നതിനുള്ള നടപടികൾ ജില്ലാ കളക്ടർ സ്വീകരിച്ചുവരുന്നു.

ദുരന്ത നിവാരണ ആക്ടപ്രകാരം ഏറ്റെടുത്തിട്ടുള്ള ജലസ്രോതസ്സുകൾ

202 (3809) ശ്രീ. മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) ദുരന്ത നിവാരണ ആക്ടപ്രകാരം ഏറ്റെടുത്തിട്ടുള്ള ജലസ്രോതസ്സുകളിൽനിന്നും സ്വകാര്യവ്യക്തികളും ജലവിതരണ കമ്പനികളും വെള്ളമുറുന്നതായുള്ള റിപ്പോർട്ടുകൾ സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;

(ബി) കുടിവെള്ള ക്ഷാമം രൂക്ഷമായ പ്രദേശങ്ങളിൽ ജലവിതരണത്തിന് സഹായിക്കുന്ന ഇത്തരം ജലസ്രോതസ്സുകളിൽനിന്നും പമ്പുസെറ്റുകൾ സ്ഥാപിച്ചും അല്ലാതെയുള്ള ജലചൂഷണം തടയുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്;

(സി) പാറമടകളിലെ ജലസ്രോതസ്സുകൾ ഉപയോഗിച്ചുള്ള വരൾച്ചാ ദുരിതാശ്വാസ പ്രവർത്തനങ്ങൾ എത്രമാത്രം വിജയകരമാണെന്ന് വിലയിരുത്തിയിട്ടുണ്ടോ; എങ്കിൽ വിശദാംശം ലഭ്യമാക്കാമോ?

ഉത്തരം

(എ) തിരുവനന്തപുരം ജില്ലയിൽ ദുരന്ത നിവാരണ ആക്ട് പ്രകാരം ഏറ്റെടുത്തിട്ടുള്ള ജലസ്രോതസ്സുകളിൽനിന്നും സ്വകാര്യ വ്യക്തികളും ജലവിതരണ കമ്പനികളും വെള്ളമുറ്റുന്നതിനുള്ള ശ്രമങ്ങൾ തടഞ്ഞിട്ടുണ്ട്. മറ്റ് ജില്ലകളിൽ ഇത്തരം റിപ്പോർട്ടുകൾ ശ്രദ്ധയിൽപ്പെട്ടിട്ടില്ല.

(ബി) ജലചൂഷണം തടയുന്നതിനും ഭൂഗർഭ ജലം വിനിയോഗിക്കുന്നതിന് നിയന്ത്രണങ്ങൾ ഏർപ്പെടുത്തുന്നതിനും ജില്ലാ ദുരന്ത നിവാരണ അതോറിറ്റികൾക്ക് അനുമതി നൽകിയിട്ടുണ്ട്. വിവിധ ജില്ലകളിൽ അനധികൃതമായി ജലം ഉറുന്നു തടയുന്നതിന് താലൂക്ക് തലത്തിൽ വാട്ടർ അതോറിറ്റിയുടെ നേതൃത്വത്തിൽ സ്റ്റാഫുകൾ രൂപീകരിച്ച് പ്രവർത്തിച്ചുവരുന്നു. ജലചൂഷണം തടയുന്നതിന് പോലീസ്, തദ്ദേശ സ്വയംഭരണ സ്ഥാപനങ്ങൾ, വില്ലേജ് ഓഫീസ് എന്നിവയുടെ നേതൃത്വത്തിൽ നിരീക്ഷണവും നടത്തിവരുന്നു. കാസർഗോഡ് ജില്ലയിൽ പച്ചകളിൽ നിന്ന് അനധികൃതമായി ജലം ചൂഷണം ചെയ്യുന്നത് തടയുന്നതിനുവേണ്ടി കൃഷിവകുപ്പും കെ.എസ്.ഇ.ബി. യും ജലസേചന വകുപ്പും സംയുക്തമായി സ്റ്റാഫ് രൂപീകരിച്ച് പരിശോധന നടത്തിവരുന്നുണ്ട്.

(സി) അവശ്യസന്ദർഭങ്ങളിൽ പാറമടകളിൽനിന്നും വെള്ളം ശേഖരിച്ച് ഉപയോഗയോഗ്യമാണോയെന്ന് പരിശോധിച്ച് ഉറപ്പുവരുത്തിയശേഷം കുടിവെള്ളക്ഷാമം നേരിടാനുള്ള നടപടി സ്വീകരിക്കുവാൻ ജില്ലാ ദുരന്ത നിവാരണ അതോറിറ്റികൾക്ക് നിർദ്ദേശം നൽകിയിരുന്നു. കുടിവെള്ളക്ഷാമം അതിരുകഴിഞ്ഞ സാഹചര്യത്തിൽ നിലവിലെ ജലസ്രോതസ്സുകളിൽ നിന്നുമാത്രം കുടിവെള്ള ആവശ്യം നിറവേറ്റാൻ പര്യാപ്തമല്ലാത്ത സാഹചര്യം ഉണ്ടായാൽ കുടിവെള്ള സ്രോതസ്സായി ഉപയോഗിക്കാനായി വിവിധ ജില്ലകളിൽ നിലവിലുള്ള പാറക്കുളങ്ങൾ കണ്ടെത്തിയിട്ടുണ്ട്. എന്നാൽ പ്രസ്തുത പാറക്കുളങ്ങളിൽനിന്നും ഒരു ജില്ലയിലും കുടിവെള്ള ആവശ്യത്തിനായി നിലവിൽ ജലം ഉപയോഗിക്കേണ്ടി വന്നിട്ടില്ല.

പട്ടയം പുതുക്കിനൽകൽ

203(3810) ശ്രീ. ഇ. കെ. വിജയൻ : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

ഒരിക്കൽ പട്ടയം ലഭിക്കുകയും, പിന്നീട് ആ പട്ടയം തിരിച്ചു കിട്ടാത്തവിധം നഷ്ടപ്പെടുപോകുകയും ചെയ്തവർക്ക് വീണ്ടും പട്ടയം ലഭിക്കാൻ എന്തൊക്കെ നടപടികളാണ് സ്വീകരിച്ചു വരുന്നതെന്ന് വിശദമാക്കാമോ?